
| 6 వంద్రహారం ” చిత్రంలో ఏ ఘట్టాన్ని ఒక నిమిషం 

పాటు చూసినా చాలు అది బ్రహ్మాండమైన చిత్ర 
మనేది తెలిసిపోతుంది. ఈ చిత్రం షూటింగు చూసిన 
వారూ, “రష్‌ "లు చూసినవారూ ఏకగీవంగా. ఈ మాసే 
అన్నారు. ఇలా అన్నవారిలో ఇతర చిత్రనిర్మాతలుకూడా 
ఉన్నారు. ఇందులోని (ప్రతి సెటింగూ, పాత్రలు ధరించే 
ప్రతి దుస్తూ అత్యంత ఆకర్షణీయంగా కనిపిస్తుంది. చాలా 
సంవత్సరాలు శ్రమపడి, చాలా ధనం వెచ్చించి విజయ వారీ 
చిత్రం తీశారు. ఈ విధంగా తీసిన చిత్రాలు పూర్వం 
కొన్ని మనం చూశాం. కాని ఈ చిత్రం చూసేవారికి 


క్క చంద్రహారం | మిక్సింగ్‌ చేస్తున్న కిప్ణన్‌, శివరాంగార్లు. 


రుం నక 
(S| 


చిత్రనిర్మాణంగురించి తెలిసినపక్షంలో, దీనికొరకు వ్యయం 
చేసిన ప్రతిలకె, ప్రతి ఏడాదీ చిత్రంలో కనిపిస్తుంది. తెర 
మీద పది సెకండ్లపాటూ, ఇరవై. సెకండ్ల పాటూ మనం. ' 
చూసే అనేక సెటింగులు నిర్మించటానికీ, అలంకరించ 
టానికీ రెండేసి, మూడేసి వారాలు పట్టింది. . లై టింగు 
అమర్చటానికే ఒకటి రెండు కాల్‌షీట్‌ లు అవసరమైన 
సెటింగులుకూడా ఈ చిత్రంలో ఉన్నాయి. ఈ ఒక్క- 
అంశంలోనే “చంద్రహారం ”” ప్రేక్షకులకు మూడు 
నాలుగు చిత్రాలు కలిసినా ఇవ్వలేని సంతృప్తి ఇవ్వగలదు. 

నిర్మాణంలో భారీ చిత్రం కావట మేగాక “చంద్రహారం” 


జనవరి 1954 


పనితనంలోకూడా భారీ పరిశ్రమతో కూడుకున్నది. చందన 
కోటలో దృశ్యాలూ, చందనరాజు దేశయాకత్రచేస్తూ గౌరి 
ఉండే గ్రామానికి వచ్చే దృశ్యాలూ జనసమూహాలతో 
“కూడుకున్నవి. ఇటువంటి దృశ్యాలను నిర్దుష్టంగా తీయా 
౧ట 
ఇంద్రలోకంలొ ఇరవై మంది 
ఇటువంటి 


లంపే చాలా ప్రయాస. 
'అప్పరలు నృత్యంచేసే దృశ్యం ఉన్నది. 


నృత్యాలు నిర్దుష్టంగా తీయా లన్నా ఎంకో శ్రమపడాలి. 


ఏ ఒక నర్తకి ఏ చిన్న పొరపాటు చేసినా ఆ “ జేక్‌ ” 
ఎందుకూ పనికిరాదు. 
కిధనం౦ 
“ చంద్రహారం *” కథ ఈ సంచికలోనే విపులంగా 
ఇవ్వబడింది. కథనంలో గమనించదగిన గొప్ప విషయాలు 


“ చంద్రహారం” పర్యవేక్షకులు ప్రసాద్‌ 

ఇది జానపద గాథ. సహజంగా 
ఇందులో కొన్ని అసహజ విషయాలూ, అమానుష విష 
యాలూ ఉంటాయి. చందనరాజు చం ద్రహారంతో పుట్ట 
టమూ, అందులో అతని పంచప్రాణాలూ ఉండటమూ, 
చచ్చినవాడు తిరిగి బ్రతుకుతూండటమూ, ఒక దేవకన్య 
మానవుణ్ణి (ప్రేమించటమూ, దేవతలు మానవులకు సహాయ 
పడటమూ మొదలై నవన్నీ అసహజమైన విషయాలు, 
అసంభావ్యాలు,. అయితే “చంద్రహారం * కథకుడు ఆ 
అంశాలనేన్నిటినీ రసపోషణకు చాలా వీలుగా వాడు 
కున్నాడు. ఇందులోని రహస్యమేమంటే కళలోని '. 
రసోత్స_త్తి మానవ మన స్హత్వాలను పురస్కరించుకుని 
సాధ్యమవుతుంది. “ చంద్రహారం "లోని అసంభావ్య 
విషయాలు కథలో మానవ మన స్తత్వానికి అతీతమైన ' 
సన్నివేశాలకు దారితీయవు. 

ఉదాహరణకు. 

ఆకాశాన వెళ్ళే చంచల చందన్‌ అందం చూసి 
మోహించి, అతన్ని మోహింపజేయాలని వస్తుంది. ఆమె 
తన దివ్యశ క్రిచేత చందన్‌ మనస్సును తనకు సుముఖంగా 
చేసుకున్నట్లయితే ప్రేక్షకుల సహజ మన _స్తత్వాలకు అతీత 
మైన సన్నివేశం ఏర్పడి ఉండును, కాని అట్లా జరగదు. 
సీతినియమాలను పాటించని మరొక మానవకన్యలాగే 
ఆమె అతనిని ఆకర్షించ యత్నిస్తుంది, విఫలురాలవుతుంది, 
ఆగ్రహిస్తుంది, బెదిరిస్తుంది, చంద్రహారం లాక్టు పోతుంది; 
చందన్‌ చనిపోతాడు. ఈమెవల్ల చందన్‌ సహజ మన 
_స్తత్వం లేశమాత్రమైనా మారలేదు. అదివరకు చందన్‌ 
అనేకమంది రాజకన్యలను, నాట్యగ త్తెలను, మరిడమ్మ 
కూతురు చిన్నిని నిరాకరించి ఉన్నాడు. అదేవిధంగా 
చంచలనూ నిరాకరించాడు. ఇంకా చంచలే మానవ మన 
_స్తత్వాన్ని ప్రదర్శించింది. ఆమె చంద్రహారం లాక్కు 
పోవటానికీ, మరో మనిషి" చందన్‌ ను హత్యచేసి పోవ 
టానికీ ఆకే తేడాలేదు. 

అయితే చంచల చ౦దన్‌ను తిరిగి బతికిస్తుంది, 
నిజమే, అదికూడా అసంభావ్య మే. కాని చంచలకు 
గత్యంతరం లేదు. శాశ్వతంగా చచ్చిపోయిన చందన్‌ తో 
చంచలకు నిమిత్తంలేదు, . అక్కడకూడా చంచల మానన 


కొన్ని ఉన్నాయి. 


) 


bas కినిమా 1 


= సహజమైన మన స్తత్వాన్నే ప్రదర్శిస్తుంది. దీనికి ఫలితంగా 
' మరొక అసహజ పరిస్థితి ఏర్పడింది---చందన్‌ చావు 


బ్రతుకుల మధ్య ఉండటం. 

దీన్నికూడా కథకుడు చాలా అద్భుతంగా వాడుకున్నాడు. 
తాను చచ్చి బ్రతికినట్టు మొట్టమొదటగా తెలుసుకునేవాడు 
చందన్‌. * చావంటే ఏమిటో రుచిచూడు *” అని చంచల 
అనిఉన్నది. చచ్చి బ్రతికానని తెలిసినాక చందన్‌ “నాకు 
బ్రతకాలని ఆశలేదు "” అంటాడు. * నన్ను వరించకపోతే 
చావూకాకుండా బ్రతుకూకాకుండా నీ జీవితం వ్యర్థంచేసు 
కుంటావు ” అని చంచల అంటే, “* వ్యర్థం ఎందుకో ? 


సార్థకమే చేసుకుంట్లాను :” అంటాడు. దీనితో అతని " 


పాత్ర మరింత పదునెక్కి_౦ది, 

చందన్‌ తిరిగి బ్రతకటం చూసేవాడు మాలి. వీరిద్దరి 
పునస్సమాగమం చిత్రంలోని రసవ త్తర ఘట్టాలలో ఒకటి. 
నిత్యజీవితంలోకూడా చచ్చారనుకున్న మనుమలు తిరిగి 
కళ్ళచూడటం కద్దు. అటువంటి సన్నివేశాలలో ఉండే 
మధురవేదన “చంద్రహారం "లో సమ్మగంగా చిత్రించ 
బడింది, 

చందన్‌ చచ్చిబ్రతుకుతున్నా డన్నది అన్ని పాత్రలకూ 
తెరిసిపోయినట్టయి తే (ప్రేక్షకుడి రసానుభూతికి భంగం 
కలుగుతుందని ఊహించి కథకుడు పెద్దయు క్తి చేశాడు 
చందన్‌ మాలితో ఈ తన రహస్యాన్ని ఎవ్వరికీ తెలియ 
నివ్వవద్దంటాడు. దీనివల్ల కథాగమనంలో ర క్తిరావట మే 
గాక, చందన్‌ అప్పుడప్పుడు బ్రతుకుతూ ఉండటం మరి 
కొన్ని రసవత్తర సన్నివేశాలకు ఉపకరించింది. 

వాటన్నిటిలోకీ అత్యంత ముఖ్యమైనదీ, కరుణా 
మయ మైనదీ గౌరీ చందన్‌ల సమాేళశం౪' గౌరినే 
ఊహించి, చిత్రించి, ఆమెకొరకు సమస్త రాజకన్యలనూ 
త్యజించి, దేశాటనకూడాచేసి, ఆమెకారకే చంచల ఆగ్ర 
హానికికూడా గురిఅయిన చందన్‌, తీరా ఆ మనిషి ఎదట 
పడితే, “ సగంచచ్చిన ఈ చందనరాజు నిన్ను వరించమని 
అడిగే స్థితిలో లేడు" అంటాడు. *ో బుజ్జాయికాక దీని 


" మొహానికి చందనరాజు రాబోయేడా ?” అని సవతితల్లి చేత 


జనవరి 1954 


అనిపించుకున్న గౌరి, తీరా అతన్ని చేరుకుని తానే అతని 
ఊహాసుందరినన్న విషయం తెలుసుకునే ఆనంద సమ 
యంలో అతను మరణశిక్ష విధించబడిన స్థితిలోవుంటాడు. 
కథకుడు చందనరాజు విచిత్ర స్థితిని అద్భుత, కరుణా 
రసాలకేగాక హాస్యరసానికికూడా వాడుకున్నాడు. చందన 
మహల్‌లో ధూమకేతు నిక్షేపరాయుళ్ళూ, మాలి కుటీరంలో 
“ ఎంతచెబితే అంకేగాళ్ళూ ” చందన్‌ను ప్రాణంతోచూసే 
సన్నివేశాలు హాస్యరసంతో ఉట్టిపడుతున్నాయి. 
ఇంద్రసభలో చంచలకు జరిగే పరాభవంకూడా. మానవా 
తీతమైన మనస్తత్వాన్ని (ప్రదర్శించదు. ఏ దుర్గుణాలై తే 
మానవులను సంఘవిద్రోహులుగా చేస్తాయో ఆ గుణాలే 


లోనే. చందన్‌ జననానికికూడా నూచనజరిగింది. 


'జనవరి 1954 


పరాభవానికి గురిఅవుతుంది. 


J రచనా విధానం 

కథలో పూర్వాపర సమన్వయమూ, ధ్వనీ చక్కగా 
సాధించబడ్డాయి. కథ ధూమకేతు పట్టాభి పే షేకంతోనూ, 
దాని వై ఫర్యంతోనూ ప్రారంభమవుతోంది. తొలి దృశ్యం 
అదే 
విధంగా చిత్రం ధూమకేతు పట్టాభిషేకయత్న వై ఫల్యంతో 
అంతమవుతుంది. అదే సమయంలో చందన్‌ పునర్జన్మ 
ఎత్తుతాడు. 

చందన్‌ తన ఊహాసుందరిని చిత్రించటం పూరి 


చేస్తూనే మాలిని, తనకలాటి సుందరి యెక్క_డై నా 


ఛాయాదర్శకులు మార్కస్‌ బార్‌ట్లి 


కినిమా 4. 


చంచల ప్రకటించింది. ఆమె దేవతగనక మరింత హెచ్చు 


దొరుకుతుందాఅని అడుగుతాడు. ఈ సందేహం చివరకు 
వాస్తవరూపంపొంది, అతను 'దేశయాత్రనుండి గౌరిని 
చూడకుండానే ఇంటికి తిరిగిరావటం జరుగుతుంది. 

చందన్‌ తన ఊహాసుందరిగురించి ఆలోచిస్తూ, “ సీల 
మేఘ మాలికలో మెరిసిపడే చంచలవో,” అంటాడు. ఆ 
నీలమేఘమాలికలో మెరిసిపడే చంచలేవచ్చి అతనిని వరి స్తే 
అతనికి పనికిరాకపోతుంది | 

ఆ చంచల తన అక్క_ద్వారా, పెళ్ళికాకపోతే చందన్‌కు ' 
ప్రాణగండమున్న ట్టు విని, అతన్ని వలపించి పెళ్ళాడి 
మిషమీద చందన్‌ దగ్గిరికి వస్తుంది. 
వచ్చిన మనిషి తన ఆశయం నెరవేర్చలేకపోగా తానే 


ప్రాణదానంచేసే 


' అతని మరణగండానికి కారకురాలయి చక్కాపోతుంది : 


చందన్‌ చనిపోయిన మర్నాడు రాజకుటుంబం విల 
పించే సమయంలో నిక్షేపరాయుడు, చందనరాజు మరణం 
దివ్యశక్తి కృతంకాదనీ, రాక్షసకృత్య ఫలిత మేననీ అంటాడు. 
చిట్టచివరకు గౌరి రాక్షసి అని ప్రజలను నమ్మించటానికి 
ఇదేమాటను అతను ఆధారం చేసుకుంటాడు. 

ధూమకేతు పట్టాభి పే షేకానికి మాలలు కట్టించటం 
మినహోగా మిగిలిన ఏర్పాట్లన్నీ నికేపరాయుకు చేయిస్తాడు. 
ఈ ప్రయత్నాలన్నీ చందన్‌ పట్టాభి షేకానికి జరుగుతున్నా 
య నేది నిక్షేపరాయుడేగాదు ప్రేకకులుకూడా ఊహించరు, 
చెప్పినా నమ్మలేరు ! యిలాటి ప్రాఢత్వం * చంద్రహారం ” 
రచన అంతటా విశేషంగా కనిపిస్తుంది. 

ఈ రచనలో “క్లాసికల్‌ టచెస్‌ ” అనదగిన సంప్ర 
దాయపు ఛణుకులు కొన్నివున్నాయి. అందులో కొన్ని 
పాతకథలలోని వాటిని రచయిత ఉన్నపాళంగా తీసుకో 
కుండా కొ త్తమెరుగులు పెట్టాడు. మాలివద్ద విద్యాభ్యాసం 
చేస్తున్న బాలచందన్‌ దగ్గీరికివచ్చి ధూమకేతు వెనకటి 
తెనాలిరామలింగడిలాగా రాయటానికి వీలులేని ధ్వనులుచెప్పి 
రాయమంటాడు. కాని సహ(స్రఘంటకవి పరాభవంపొంది 
నట్టుగా ధూమకేతువు .పరాభవంపొంది లేచిపోతాడు. 
అదేవిధంగా చంచల ప్రణయం చిత్రాంగి ప్రణ 
యాన్ని స్ఫురింపజే స్తు స్తుంది. నిక్షేసరాయుడు నాట్యగత్తెలను 
తీసుకొచ్చి. చందనరాజు ఎదుటపె పెట్టి వారిలో ఎవరినన్నా 
వరించమనటం హరిశ్చంమ్రడి గాధను జ్ఞాపకంతె స్తుంది. J 


ని ఇక్కడకూడా పరిణామంవేరు. అచల, 
త్రలు దేవదేవినీ ఆమె అక్క-నూ స్ఫురింపజే స్తున్నాయి. 
గౌరిని మాలికి పరిచయంచేసే నటప్పుడు చి _త్తరువుస్థానంలో 
గారిని నిలబెట్టి మాలికి ట్రమకలిగేటట్టు కేసులు ఈ 
జాతికి చెందిన్‌దే, 

చిత్రంలో బోలెడన్ని హాస్యసన్నివేశాలూ, హాస్య 
పాత్రలూ, హాస్యసంభాషణలూ ఉన్నాయి. ధూమకేతు బాల 
చందన్‌ ను వేళాకోళంచేయబోయి పరాభవం పొందటం, 
ధూమకేతుకు నిక్షేపరాయుడు ప్రా_ప్పంకావటం, మరిడమ్మ 
ఇంటికి. బుజాయి రావటం, నిక్షేపరాయుడు . గౌరిని మొదటి 
"సారి చూడటం, నికేపరాయుకూ బుజ్జాయీ తారసిల్ల టం, 
ధూమకేతు సన్యాసివేషంతో మహారాజువగ్గిరికి పోవటం, 
నికేపరాయుడు మాలి కుటీరంలో రెండవసారి గౌరిని 
' చూడటం, కింకరులు మాలి కుటీరాన్ని నిప్పుకోసం గాలిం 
చటం, చచ్చిపోయిన చందన్‌ బ్రకకగా ధూమకేతు నిక్షేప 
రాయుళ్ళు చూడటం వగైరా సంఘటనలు వ స్తుతహా హాస్య 
పూరిత మైనవి అయినా, కాకపోయినా చాలా హాస్యవంతంగా 
' రచించబడ్డాయి. అశ క్తదుర్ణనుడైన ధూమకేతూ, అతి 
' జిత్తులమారిఅయిన నిక్షేపరాయుడూ, వెర్రిబాగుల వాడు 
బుజ్జాయీ, అపర పరమానందయ్య శిష్యులైన కింకరులూ 
హాస్యపాత్రలు, హాస్య సంభాషణలు చిత్రంలో కొల్లలుగా 
ఉన్నాయి. 

“చంద్రహారం ''లో అనేకరకాల రసాలను స్ఫురింప 
ఏ సన్ని వేశా 
_ న్నయినా బిగువుచెడకుండా నడిపించడంలోనూ, ప్రతి సన్ని 
 వేశంలోనూ తన యిష్టంవచ్చిన రసాలసమ్మేళనం సృష్టిం 
శే చటంలోనూ రచయిత సిద్ధహ స్తుడు, అతి సాధారణంగా 
"కనపడే సన్ని వేశాలుకూడా ఈయన రచనలో విచిత్రమైన 
_ చవులూరుతాయి. వాటికొక విశిష్టత చేకూరుతుంది. ఇది 
సాధ్యంకావటానికి కారణభూత మైనవి సంభాషణలలో 
(; చమత్కారమూ, పాత్రపోషణలో వింతమన. స్తత్వ 
, (ప్రదర్శనా, 
( పాత్రపోషణ 


" జేసే అనేకవిధాల సన్ని వేశాలున్నాయి. 


“చంద్రహారం "'కు నాయకుడు చందనరాజు, బుద్ధి 
వచ్చినప్పటినుంచీ మాలివద్ద శిష్యరికంచేస్తూ,  విద్యలతో 
9 గ్‌ క 


DEED Rr EPs rr ననన ననన ననన ననన 


[ఏ కినిమా 


ft) 

జనవరి 1954 
బాటు వినయాదిగుణాలు అభ్యసిస్తూ. సామాన్య పౌరుడివలె 
కాయకష్టంచేస్తూ, సామాన్యులు తినే ఆహారమే భుజిస్తూ, 
ఆదర్శంగా ప్రజలను పాలించటానికి అవసరమైన శిక్షణ 
పొందినవాడు. స్త్రీకి శీలమే సౌందర్యమని నమ్మి శీలవతి 
అయిన ఊహాసుందరిని చిత్రించుకుని, అలాటి కన్య, 
దొరికితేనేగాని పెళ్ళాడనని తీర్మానించుకున్నాడు. ఆ 
నిర్ణయాన్ని పురస్కరించుకుని దేశంలోని రాజకన్యల 
నందరినీ తృణీకరించాడు, తాను వలచిన కన్యకొరకు దేశ 
యాత్ర చేశాడు. మానవయత్నం వృథాకాగా, దై వంమీద 
భారం వేసి, తనకు ప్రాప్తంఉం పే తన ఊహానుందరి తననే 
వెతుక్కుంటూ వస్తుందనే నమ్మకంతో ఇంటికి వచ్చేస్తాడు. 
అతను పైకి విరాగిలాగా కనిపిస్తాడు కాని విరాగి కాదు. 


సౌండ్‌ ఇంజనీర్‌ ఎ. (కిస్టన్‌ 
యు 


| 


జనవరి 1954 


రాజులు రాజకన్యలనే పెళ్ళాడటం' ఆచారమని మాలి చెప్పి 
నప్పుడు, ప్రజలను బిడల్లాగా చూసుకునే వాళ్ళు కషాలో 

‘ (“Tae ag య 
పుట్టి కష్టాల్లో సపెరగవలసిందేగాని భోగాలు మరిగిన రాజ 
కన్యలకు సాధ్యం కాదంటాడు. దేవకన్య తనకు రెండు 
గడియల ఆయుర్దాయం ఇ స్తే దానిని తన ఊహాసుందరి 
తపస్సుతో సార్థకం చేసుకుంటానంటాడు. విధిని నమ్ము 
తాడుగాని తన ధర్మాన్ని వదులుకోడు. నిరర్ధక చిరజీవితం 
కన్న సార్థక జీవితాన్ని ఎక్కువగా. విశ్వసించి దానిని 
తరించటంతో ముడిపెడతాడు. 


కథానాయిక గౌరి, పరమసాథ్వి. స్వార్థం ఎరగదు. 

ఇతరుల సుఖంకోసం తాను ఎన్ని కష్టాలెనా పడుతుంది. 
ట ఆజా 

సవతితల్లి 

౧M 


వారికి తనయందు ఆదరం లేకపోయినాసరే. 


కినిమా వేగ 


తనను ఎంత బాధ పెట్టినా, ఎంతగా తిట్టినా ఆమె తనను 
చిన్నతనంనుంచీ పెంచి పెద్దచేసిందన్న కృతజ్ఞతా, ఆమె 
ఇష్టంవచ్చినట్టు చేద్దామన్న భావమూ కనబరు స్తుంది. ,ఆఖ 
రుకు తన తల్లి నగలు తన పుట్టినరోజు పెట్టుకోవటానికి 
కూడా, సవతితల్లి అనసూయకు వెరిచి జంకుతుంది. 
చిన్నిని చందనరాజు చూస్తాడం టే తానే స్వయంగా ఆమెకు 
తన నగలన్నీ ఇచ్చి అలంకరి స్తుంది, సవతితల్లి బుజ్జా 
యిని చేసుకోమంపే ఒప్పుకుంటుంది. తాను బుజ్జాయిని 
చేసుకోవటంచేత తండ్రికి బాధకలుగుతుందని తెలుసుకుని 
ఇల్లువదిలి వెళ్ళిపోతుంది. చందనరాజు తననే ఊహించి. 
చిత్రించాడనీ, తనకోసం దేశయాత్రచేశాడనీ తెలిసి, అతను 
చావుబ్రతుకులలో వున్నాకూడా వివాహమాడుతుంది. . చివ 
రకు . ధూమకేతు తననూ, తన భర్తనూ దహనంచేయ 
యత్నించినప్పుడు తనను దహనంచేసినట్టయితే తన 
భర్త బ్రతుకుతాడనికూడా చెప్పేస్తుంది. ఇంత లక్షణ 
వతిగా చిత్రించబడినప్పటికీ ఈ పాత్రలో అమాయకత్వమూ, 
ప్రపంచజ్ఞానం ఆపే లేకపోవటమూకూడా మనకు కని. 
పిస్తుంది, 

ధూమకేతు. దుష్టపాత్ర, కాని ఈ పాత్రలో సహజ 
దౌష్ట్యం ఏమీలేదు. కథ ప్రారంభమవుతూనే ఇతని నెత్తి 
మీదికివచ్చే కిరీటం వెంట్రుకవాసిలో తప్పిపోతుంది, 
ఇందుకు ..ధూమకేతు కొంత కుములుతాడు. విధివై స 
రీత్యాన్ని భరించి ఊరుకుంటాడు. తనకు బావమరిది పుట్టి 
నాక ధూమకేతు అతనిపట్ల ఏవిధమైన వై రభావమూ 
చూపడు. పై పెచ్చు చందన్‌ స్వయంవరం ' విషయంలో ' 
చాలా ఉత్సాహం కనబరుస్తాడు. కాని చందన్‌ మరణ 
గండం వినటంతో ధూమకేతుకు మళ్ళీ రాజ్యకాంక్ష 
పుట్టుకొస్తుంది. చందన్‌ను తానై స్వయంగా హత్యచేయ 
లేడుగాని, అతనికి పెళ్ళికాకుండాచేసి అందుమూలంగా 
అతను చస్తే తాను సింహాసనం ఎక్కవచ్చుగదా 
అనుకుంటాడు. అందుకుకూడా దారికోచక కొట్టుకుం 
టూండగా నిక్షేపరాయుడు త టస్థపడి కార్యభారం తన 
నెత్తిన వేసుకుంటాడు... నిక్షేపరాయుడి మంత్రిత్వంతో 
ధూమకేతు పతనం ప్రారంభమవుతుంది. - భూమ కేతు 
పతనమవుతున్న కొద్దీ అతనికి సింహాసనం చేరువ వు 


శున్నట్టు కనిపిస్తుంది. మొదటగా చందన్‌ చనిపోతాడు. 
' చందన్‌ శవం అక్కడ ఉండగానే ధూమకేతు పట్టాభి 
షేకానికిగాను ఒక కపటనాటకం ఆడవలిసి వస్తుంది. తానై 
స్వయంగా ఈ నాటకం ఆడలేనివాడై నా నిక్షేపరాయుడి 
ప్రోత్సాహంతో ధూమకేతు సన్యాసివేషం వేసుకుని మహా 
రాజువద్దకు పోయి పట్టాభిషేకం మంజూరు చేయించు 
' కుంటాడు. ఇంతలో తోటమాలి కుటీరంలో గౌరి వున్నట్టు 
తెలుస్తుంది. చందనమహల్‌ తగలబెట్టించి గారిని హత్య 
' చేయటానికి పాల్పడతాడు. ఈ సమయంలో చందన్‌ 
శాశ్వతంగా మరణించలేదనీ, మధ్యమధ్య బ్రతుకుతున్నాడనీ 
తెలుస్తుంది. ఇది తెలిశాకకూడా గౌరినీ చందన్‌ శరీరాన్నీ 
కలిపి దహనంచేయించే ఏర్పాటు చేయటంవల్ల ధూమకేతు 
పతనం పూర్తి అవుతుంది. ఈదశలో ధూమకేతు, చివరి 
దశలో మాక్‌బెత్‌ పాత్రని జ్ఞాపకానికితెస్తాడు. ఏమంటే 
ఈస్థితిలో తాను చేయ: తల పెట్టిన జంటహత్య వ్యర్థం 
కావచ్చు ననుకోవటానికి ఆధారమున్నది : చందన్‌ కూ 
గౌరికీ వివాహమయినట్టు గౌరి చెబుతుంది. ఆ వివాహం 

జరిగినాక చందన్‌ కు మరణభయంలేదు. ఈదశలో వారిద్దరికీ 
దహనక్రియలు తలపెట్టిన ధూమకేతు విధినే ధిక్కరిస్తాడు, 
అపజయం పొందుతాడు. 

నిక్షేపరాయుడుపాత్ర ఒక అపూర్వసృష్టి. అతను నిశిత 
బుద్ధికలవాడు, సద్యస్ఫూ ర్రికలవాడు, నిజమైన రాజకీయ 
వేత్త, ఆరితేరిన “ డిప్లొమాట్‌,”” అతని ఇతర లక్షణాలకు 
తోడు చలించని స్వామిభ క్తికూడా ఉన్నది. నిక్షేప 
. రాయడిలో లేనిదల్లా ఒకే ఒక గుణం__అతని నిఘంటు 
 వులో నై తికదృష్టి అనేదిలేదు. అతని పాత్రను గురించి 
లోతుగా ఆలోచించినకొద్దీ రాజకీయ చతురతకూ, నై తిక 
దృష్టికీ పొంతన కుదరదా అనిపిస్తుంది ! తనను చూస్తూనే 
“ సొమ్మను, పొమ్మను ”” అన్న ధూమకేతును క్షణంలో 
బుట్టలో వేసుకుంటాడు. చందన్‌కు ఆడదంసే మొహం 
మొ శ్రేట్టు చేసేభారమూ, అతని కంట అతని ఊహో 
సుందరిలాటి కన్య పడకుండాచేసే భారమూ తనమీద 
వేసుకుని రెండుపనులూ అనుకున్న ప్రకారం నిర్వ ర్తిస్తాడు. 
తనను గురించి అవమానకరంగా మాట్లాడే మరిడమ్మ 
గౌరికి సహజ శత్రువని పసికట్టి మరిడమ్మను మంచిచేసు 

కుని, ఆమె పిచ్చికూతుర్ని చందనరాజు చేసుకుంటాడని 
అవలీలగా నమ్మించి, గౌరి పెళ్ళిని బలపరుస్తాడు. బుజ్ఞా 
యితో మాట్లాడేటప్పుడు బుజ్ఞాయిస్థాయికి దిగుతాడు. 
బుజ్జాయి పలికే అర్థంలేని మాటలను “ రాజతంత్రానికి పనికి 
వచ్చే పంచాక్షరీ మహామంత్రం ” అని, రాజతంత్రాలపట్ల 
తనకుగల పరిజ్ఞానాన్ని వెల్లడిస్తాడు. యు క్తి చాతుర్యాలలో 
అతని ప్రతిభ అడుగడుగునా కనిపిస్తుంది. ఎంత క్లీష్టపరిస్థితి 
వచ్చినాసరే దానికేదో ఠస్సావేస్తాడు. చందనరాజు చిన్నిని 
చేసుకోకుండా వెళ్ళిపోయినప్పుడు నిక్షేపరాయుడికి రెండు 
సమస్య లేర్పడ్డాయి : మరిడమ్మను సముదాయించటం, 
గౌరి సమస్య పరిష్కరించటం. ఈ రెంటినీ అతను 
ఒక్క- దెబ్బతో పరిష్కంరిస్తాడు. అతని చెనులూ, కళ్లూ 
అనుక్షణం చురుకుగా పనిచేస్తూంటాయనిపిస్తుంది. ధూమ 

కేతు దాసి నీనా “మీరెక్కడినుండి వస్తున్నారు ?” 


అని అడిగితే, “అది తెలీకేగా మహామహులంతా 
మధనపడి చచ్చిందీ 7 అని తప్పుకుంటాడు. “ఆలో 
చించి ఆలోచించి నాకు సన్యాసం ఇప్పించేటట్టున్నావు, న్‌ 


అని ధూమకేతు అనేసరికి సన్యాసివేషంతో మహారాజు 
దగ్గిరికి పొమ్మని ధూమకేతుకు సలహా ఇస్తాడు. చిట్ట 
విఫరకు గారి ఆను చందనరాజు భార్యనని ' చెప్పినప్పుడు 
ధూమకేతు “ పెళ్ళికూడా అయిందీ ?'” అంటాడు. పెళ్ళి 
అయినపక్షంలో తనకు అపజయం తప్పదని ధూమకేతుకు 
తెలుసు. కాని నిక్షేపరాయుడికి కావలిసిందదిగాదు. తాను 
చందనరాజ్యానికి రాణికావాలనే ఉద్దేశంతో అబద్ధాలాడు 
తోందంటాడు. దురుర్రైశాలు ఆపాదించి మంచి పనులను 


చెడ్డపనులుగా నిరూపించటమూ, నిజాన్ని అబద్ధాలుగా 

నిరూపించటమూ ఈనాటి అంతర్జాతీయ రాజనీతిలో' మనం 
చూస్తూనేఉన్నాం. మొత్తంమీద నిక్షేపరాయుడు ఐక్యరాజ్య 
సమితిలో ఉండదగినవాడు : నిక్షేపరాయుడు అపజయం 
ఎరగడు. అడుగడుగునా విధే అతన్ని ఓడిస్తుంది; అతను 
ఒక సమస్య న. 
తూంటుంది. 

మాలి పాత్ర దొడ్డది. అతను చందనరాజుకు “గురువు, 
చెలికాడు, అన్నీనీ,” చందన్‌ మన స్పత్వం వెనుకగా 
మాలిపాత్ర కనిపిస్తూనేవుంటుంది.  కథయొక్క వివిధ 
సన్నివేశాలలో అతను కనపడకుండా చాలా పెద్దపాత్ర 
నిర్వహిస్తాడు. దేశంలోని రాజకన్యల పటాలన్నీ తని 
ఎట్లాగైనా కుమారుడి పెళ్ళి చేద్దామనుకున్న మహారాజుకూ, 
పటాలన్నీ తిరస్కరించి 'పెళ్ళికిప్పుడు తొందరేమిటని 
దులుపుకుపోయిన చందన్‌ కూమధ్య అగాధం ఏర్పడింది. 
తన మరణగండంగురించి చందన్‌ ఎరగడు, చందన్‌ 
చిత్రించుకున్న ఊహాసుందరినిగురించి మహారాజు ఎరగడు. 
మాలి ఈ అగాధానికి వంతెనకడతాడు. మాలిద్వారా వినటం 


మూలానే చందన్‌ ఇష్టంవచ్చిన కన్యను మత కుల వివక్షత ' 


చూడనవసరంలేకుండా వివాహం చేసుకోటానికి రాజు 


అంగీకరిస్తాడు. అందుచేతనే వివాహం చేయించేభారంకూడా. 


మాలిపై పడుతుంది. గౌరిని చందన్‌కిచ్చి పెళ్ళిచేయటంతో 
మాలి కథను మరొకమెట్లు పైకితోస్తాడు. ఈ వివాహం 


మరో సమస్య తెచ్చిపెడు 


కొద్దిక్షణాలలో, రహస్యంగా జరగనిపక్షంలో అసలు జరగ 


కుండాపోయే అవకాశంవుంది. తరువాత గారిని న్‌. 
రాయుడి కంటపడినప్పుడు ఆమెకు ప్రమాదం జరగవచ్చు 
నన్నదికూడా మాలి దూరదృష్టితో. ఆలోచిస్తాడు. - చందన్‌ 
క్‌ రకపై రహస్యంగావుంచిన Saisie రాజుతో 
చెప్పే నిర్ణయాన్నికూడా మాలి సరిఅయిన సమయంలోనే 
చేస్తాడు. ఈ కథలో విధి చాలా పెద్దపాత్ర నిర్వహి స్తుంది. 
ఆ విధికి ప్రతినిధిగా కనిపించే మానవపాత్ర ఈ చిత్రంలో 
మాలి ఒక్కడే. మహారాజుకు మొదటినుంచీ విధిలో ఎంత 
విశ్వాసంవుందో మాలిలోనూ అంత విశ్వాసమూ వుండి, 
చంచల దేవకన్య, రూపసి, గర్విష్టి, అహంకారిణి, 
స్వార్థత్యాగం ఎరగని కుద్రప్రేమను చందన్‌ పట్ల చూపు 
తుంది. (ప్రేమలోకూడా తన ఆధిక్యాన్ని సాం 


చేస్తుంది, 

మరవలేదు. . (పేమసాఫల్యంకొరకు హేయమైన పనులు 
అతన్ని * ఛాందసరాజా” 
'దేవతలకుగల మహిమలూ, మానవులకుగల నీచత్వమూ 
కలగలిపితే చంచలపాత్ర తయారయింది. 
వ్య క్రిచేత (ప్రేమించబడడం అవమానానికి గురికావటమే. 
చందనరాజు ఏ కన్యను ఊహించి ఆమెకొరకు అష్ట 
కష్టాలూ పడుతున్నాడో ఆమెను జాంబవతి అంటుంది. 
ఆమెను - స్వయంగాచూసినాకకూడా, “ఏం మహిమచూసి 
చేసుకున్నానోయ్‌ ఈ మానవ కన్యని?” అని అడుగు 
తుంది. ధనికుడు తన ధనికత్వాన్ని మరిచిపోలేనట్టు ఈ 
చంచల తన మహిమలను మరిచిపోలేకపోతుంది. అందు 
చేతి చిటచివరకు ఈమె తిన మహిమలను కోల్చోవటంలో 
న పొయెబిక్‌ జస్టిస్‌ స్‌” వుంది. 

మరిడమ్మ 'శేవలం దుష్టపాత్ర కాకపోయినా డ్రేకకుడి 
సానుభూతిని పోగొట్టుకునే పాత్ర. ఈమె దౌర్బల్యంలో 
కూడా సహజత్వం ఉంది. తనమాట నిరంకుశంగా సాగే 
వాతావరణంలో ఉన్నమనిషి కావటంచేత ముందూ వెనకా 
చూడికుండా నోరు పారేసుకుంటుంది. పీకలమీదికి వస్తే 
అంతలో దిగజారిపోతూ తనతప్పు ఇంక్‌ కొకరిమిదికి 
తో సెయ్యగలదు, 


ఆని పిలు సుంది. 
అవి 


ఆటువంటి 


పైకి డంభంగా కనిపిస్తుందిగాని 


సులువుగా వంచుకు గురి అవుతుంది. బుజ్జాయినిచూసి, . 


** ఏీడ్రేమో పిచ్చివాడనుకున్నా, తెలివిగానే మాట్లాడు 
తున్నాడే” అంటుంది. ఈమాట సగం నోరుజారి అన్నదీ, 
సగం ఆత్మసమర్థనకోసం అన్నదీనూ. ఇందులో కొంత 
అమాయ కత్వం లేకపోలేదు. ఈ ఆమాయకత్వంచెత నే 
చందనరాజు తినకూతురు చిన్నిని వరిస్తాడని నమ్ముతుంది. 


"అది జరగకపోగా, పెదదానికి పెళ్ళికానందువల్ల చిన్నదానికి 

ముడిపడలేదని నిక్షేపరాయుడం కే అదీ నమ్మేస్తుంది, ఆశా 
భంగంవల్ల కలిగిన కోపాన్ని గౌరిమీద చూపుతుంది. చిట్ట 
చివరకు తన అన్న బుజ్ఞాయికి చిన్ని నిమ్మంటే ఇవ్వను 
పొమ్మంటుంది. 

సీనయ్య చాలా చిన్నపా(త్ర,. అయినా సమగ పాత్ర, 
సీనయ్య తన ఇంట్లోనే ఎటువంటి స్థితిలో ఉన్నదీ, ఆరున 
మనస్తత్వం ఎటువంటిదై నదీ మనం వివరంగా చూడ 
స్‌నయ్య అసమర్దుడు కొడు, అశ కుడు, 
రోగిష్టి. భార్య. గయ్యాళిది. ఆమెకో ఘర్షణ పడటంలో 


గలుగుతాం. 


| ఆయనకు ఆనందం ఏమీలేదు. కాని ఈ గయ్యాళికి తల 


జనవరి 1954 


వంచి ఊరుకోలేడు. తన పెద్ద కూతుర్ని సవతితల్లి బారి 
నుండి రక్షి-చలేడు. గౌరి ప్రతిదానికీ తల ఒగ్గటం తన 
కిష్టంలేదు. కాని తలఒగ్గుతుంది గనుక ఆమె సౌఖ్యం 
పట్ల తన బాధ్యత మరింతగా భావిస్తాడు. ఈ భావన 
యొక్క పరిణామమే ఆయనచేత. గౌరిని ఇల్లు వెళ్ళగొట్టి 
స్తుంది. “ ఈపెళ్ళి చేసుకునేకన్న నువుచస్తే నేను సంతో 
షినాను '"' అన్న ఒక్కముక్కలో కూతురి అసౌఖ్యాన్ని 
చూసి సీనయ్య ఎంతగా బాధపడుతూవచ్చాడో తెలిసి 
పోతుంది, “చిన్నప్పటినుంచీ ఈ కొంపలో కష్టాలే 
పడ్డావు. ఇకనైనా దేవుడు నీకు మేలుచేయకపోడు. 
వెళ్ళిరా తల్లీ ”” అంటాడు సీనయ్య. సీనయ్య తన ఇంటిని 
గురించి ఎలా భావిస్తూవచ్చాడో ఈ ముక్కలొ వ్యక్త 
మవుతుంది... తన ఇంట్లో తన అయినవాళ్ళమధ్య పొంద 

తమిళ రచయిత రామయ్యదాస్‌ 


జనవరి 1954. 


లెని సౌఖ్యాన్ని గౌరి ఒంటరిగా బయటి (ప్రపంచంలో 
పొందుతుందని ఆయన నమ్మకం : 

బుజ్జాయి, చిన్ని పాత్రలు వెర్రిబాగుల పాత్రలు. వారి 
వల్ల ఒకరికి కీడులేదు, మేలులేదు. వారినెవరూ మార్చ 
లేరు. వారిద్దరూ ఒకరికొకరు సరిఅయిన జోడు. . వారి 
ప్రవృత్తులు వారిని దగ్గిరికి ఈడుస్తూం టే; ఏ మరిడమ్మో, 
మరిడన్నో. రెక్కపట్టుకు ఇవతలికి లాగుతూవుంటారు. 
అయినప్పటికీ ఈ పాత్రలురెండూ కథలో చాలా పెద్ద 
పాత్రలు నిర్వహిస్తాయి. చిన్ని. కారణంగా చందనరాజు 
దేశయాత్ర చాలించి తిరిగిపోతాడు. బుజ్జాయి కారణంగా 
గౌరి ఇల్లువదిలి పోవలసినదవుతుంది. తాము ఇంత పెద్ద 
పాత్రలు నిర్వహి సున్నామన్న జానంలేని చదరంగపు 
హల ఈ మ న. 


'కళాదర్శకులు గోఖలే 

ఇంచుమించు  వీరినంటివాళశ్ళే ధూమకేతు కింకరులు. 
వీళ్ళను చూస్తూనే నికేపరాయుడులాంటి' కుశా గ్రబుద్ధి వీరికి 
“ ఎంతచెబితే అంతేగాళ్ళు '” అని నామకరణంచేళాడు. 
వీళ్ళకి జీవితమంతా చిద్విలాసం. సాధారణంగా యజ 
మానులకొక దౌర్బల్యం ఉంటుంది తమ నౌకర్లు యేది 
చెయ్యమంటే అది చెయ్యాలని. అదే కింకరుల ఆదర్శ 


_ మైతే వీరు ఆదర్శ కింకరులు. కాని వీరివల్ల తప్పక 


చిక్కులు సంఫప్రా పిస్తాయి. చందనమహలుకు నిష్పుపెట్ట 
టానికి నిష్పుపట్టుకురమ్మని పంపితే, నిప్పుకోసం దీపాలతో 
మరీవెతికి దొరకక అక్కడే చతికిలపడతారు. ఈ కార 
ణంగా చందిన్‌ బతికేలోపుగా చందనమహలుకు ధూమ 
కేతు నిప్పు అంటించలేకపోతాడు. కథచివరలో నిక్షేప 
రాయుడు వీళ్ళని కప్పేకంపా పట్టించుకురమ్మం చే. వీళ్ళు 
వెళ్ళి, ధూమకేతుమహారాజుగారు రెండు నిలువుప్రాణాలకు 
దహనక్రియలు జరపటోతున్నారనీ, గూడెం వాసులందరూ 
తలా ఒక కకైలమోపుతోవచ్చి ఆ వేడుకలో పాల్గొని 
ఆనందించవలసిందనీ చెప్పి, వందలాది జనాన్ని కొట్లు 
కొస్తారు! పైగా రెండోకంటికి తెలియకుండా బయలు 
చేరమని హెచ్చరిస్తారు : 

“ చంద్రహారం ”లోని మిగిలిన పాత్రలు--రాజూ, 
రాణీ, ఆశా, నీనా మొదీలై నవి__చాలా స్వభావసిద్ధంగానూ, 
బౌచితితో కూడుకున్నవిగానూ ఉన్నాయి. 


పాటలు 

విజయవారి చిత్రాలన్నిటిలోనూ పాటలరచన విశిష్టంగా 
ఉంటుంది. సంభాషణలలో వెలువడే భావాలూ, మన 
_స్తత్వాలూ పాటలలో సమృద్ధిగా ధ్వనిస్తాయి. . అందుచేత 
'మొత్తంరచనలో పాటలు అంతర్భాగంగా వుండటమేగాక 
కథకు పాటలుకూడా చక్కని దోహదం ఇస్తాయి. లాలి 
పాట తొలిచరణంలో చందన్‌ జీవితమంతా ధ్వనించుతుంది. 
రెండవ చరణంలో మాలిపాత్ర యావత్తూ వ్యక్తం 
చేయబడింది. మూడవచరణంలో చదువులసారమూ, నీతీ 
ధ్వనించింది. “ఇది నా చెలి” అనే పాటలో కథానాయిక 
“* ఊహాసుందరి,”” * సుగుణసుందరి "” అని సంబోధించ 
బడింది. ఇదే గౌరి స్వరూపం, * దయగనవే తల్లీ ” 
అనే పాటలో గౌరి తన జీవితాశయాలను వ్య_క్తంచే స్తుంది. 
నికేపరాయుడి పాట * ఏంచే స్తే అది ఘనకార్యం ” అనే 


న... కినివూ 


దానిలో కుద్రమైన రాజకీయచతురత చిత్రించబడింది. 
“ ఎవరివో, ఎచటనుంటివో ” అనే పాటలో చంచల పేరు 
ధ్వనిస్తుంది. పాటలకూర్చు నిండుగా, న్యర్థపదరహితంగా 
ఉంది. “చంద్రహారం” కథా, మాటలూ, పాటలూ 
రచించిన పింగళి నాగేంద్రరావుగారి ప్రతిభ ఈ చిత్రంలో 
పూర్వంకన్న రెట్టింపుగా రాజీస్తోంది, 

శిల్చం 

“ చంద్రహారం =లోని శిల్పం అపూర్వమైనదంచే అతి 
శయో క్రీలేదు. మార్కస్‌ బార్‌ట్లీ ఫొటోగ్రఫీ ఇదివరకే 
విఖ్యాత మైవుంది. కథాఘట్టాల కనుగుణంగా లై టింగు 
ఇవ్వటంలోనూ, కథాగమనాని కనుగుణంగా కామెరాను 
నడిపించటంలోనూ, ప్రతి వృశ్యమూ నత్రానందకరంగా 
చిత్రించటంలోనూ ఈయన అందెవేసిన చెయ్యి, కాని 
“చంద్రహారం”లో ఈయన ఫొటోగ్రఫీ పూర్వం 
ఎన్నడూలేనంత అత్యు త్తమంగావుంది. ఈయన హస్త 
లాఘవంచేత “చంద్రహారం” చిత్రం మొదటినుంచి 
చివరిదాకా ఒక మధురస్వప్నంలాంటి అనుభూతి నిస్తోంది. 
అనేక దృశ్యాలు కవిభావనతో తులతూగేలాగు ఫొటో గ్రాఫ్‌ 
చేయపడ్డాయి.  నిక్షేపరాయుడు కథలోకి ప్రవేశించే 
ద్యశ్యమూ, “ చంద్రుడు_కలవలు ” నృత్యమూ, దేవ 
కన్యల నివాసమూ, దేవలోకం దృశ్యాలూ, చందనవన 
దృశ్యాలూ అత్యంత నై పుణ్యంతో, సాటి తెక్నీషియనులకే 
ఆశ్చర్యంగొలిపేటట్టుగా చిత్రించబడ్డాయి. వత్‌ స్స సెన్‌ 
గుప్త ప్రోసెసింగు కామెరాపనితనానికి మెరుగులు దిద్దింది. 

సెటింగులు తయారుచేయడంలోనూ, వివిధపాత్రలకు 
దుస్తులు అమర్చడంలోనూ, సెట్‌లను అలంకరించడం 
లోనూ ఆర్డుడెరెక్టర్లు గోఖలే, కళాధర్‌లు, తమకు ఇలాటి 
అవకాశం మరి దొరకదేమోనన్నట్టుగా తమ ప్రతి భనంతా 
చూపి ప్రతి చిన్నదృశ్యమూ సహజకత్వింతోనూ, సౌందర్యం 
తోనూ తొణికిసలాడేలాగు తయారుచేశారు. కళాదర్శ 
కత్వంలో వీరి కీర్తి చిరస్థాయిగా ఉండటానికి ఒక్క దేవ 
లోకం సీను -చాలును. 

ఈ చిత్రంలో ఘంటసాల సంగీతదర్శకత్వం 
మహోన్నతశిఖరాల నందుకున్నదని చెప్పవచ్చు. ఒకసారి 
వింపే కలకాలం చెవులలో మారుమోగే చక్కని బాణీలు 
కుదర్చటమేగాక, పాత్రలనూ సన్ని వేశాలనూబిట్టి ఘంట 


| SKE, 
జినవరి 1954 


సాల ఈ చిత్రంలో శుద్ధ సంప్రదాయబాణీలూ, మిశ్రమ 
బాణీలూ తయారుచేసి “ చంద్రహారం *” కథా సన్ని వేశాల 
లోని వై విధ్యాన్ని సంగితంలోకూడా విజయవంతంగా 
ప్రతివింబింపజేశారు. ఈయన సంగీతానికి, డై రెక్టరాఫ్‌ 
ఆడియోగఫీ, కృషయ్యరూ, అసిసైంట్‌ సౌండ్‌ ఇంజనీర్‌ 
8౬ ణ టబ 

శివరాం ఎంతగానో 'మెరుగులుదిద్దారు. 

హ్హ చంద్రహారం బలో నృత్యాలను గురించి ప్రత్యేకంగా 


= చెప్పవలసిఉంది. ఇందులోని ప్రధాన నృత్యాలు కథలో 


చాలా ప్రాముఖ్యం కలవి. “ చంద్రుడు-కలవలు *” నృత్యం 
అతి ముఖ్యమైన కథాఘట్టం, అలాగే దేవలోకంలో 
అప్సరల నృత్యంకూడానూ. ఈ నృత్యాలను పసుమర్తి 
కృష్ణమూ_ర్తిగారు అత్యంత సమర్థతతో తయారుచేశారు. 
ముఖ్యంగా దేవలోకంలోని నృత్యం చిత్రం “క్షయి 


జనవరి 1954 


_ మాక్స్‌ ”తో కలిసివస్తుంది. ఇంద్రలోకానికి తగిన విశిష్షతా 
“* కయిమాక్స్‌ "కు అనుగుణమైన ఉద్వేగమూ, ఇరవై 
మంది నర్హకులను ఒక తాటిమీద నడిపించే సమర్థతా 
కృష్ణమూర్తిగారు ప్రదర్శించారు. 

నటులు 


సినిమా నటనలో తెలుగునటులు ఎవరికీ తీసిపోరని 
“ చంద్రహారం ” రుజువుచేస్తుంది, ఈ చిత్రంలో మనం 
చూసే అసంఖ్యాక. పాత్రలలో ప్రతి చిన్ని పాత్రకూడా 
సజీవంగా, సార్థకంగా కనిపిస్తుంది. 

నాయికానాయకులుగా (శ్రీరంజని, రామారాపులు తమ 
పాత్రలను నిర్దుష్టంగా, ప్రతిభావంతంగా, అతి చిన్న విష 

యాలలోకూడా అత్యంత స్వాభావికంగా, పాత్రో చితంగా 
నటించారు. ధూమకేతుగా రేలంగి, నికేపరాయుడుగా 
జోగారావూ అపూర్వమెన పాత్ర పోషణచేశారని చెప్పాలి. 
ఈ పాత్రలరచనలో కవి కలం ఎన్ని నగిషీలు చెక్కిందో 
అభినయంలో అన్నింటినీ వీరు ప్రదర్శించారు. చంచల, 
అచల పాత్రలు ధరించిన సావిత్రీ, కాంతాదేవీకూడా తమ 
పాఠలల్లోని వ్యత్యాసాన్ని ఆంగికవాచికాభినయా లలో 
చాలాబాగా వ్యక్తీకరించారు. చంచల పాత్రలోని దర్పాన్నీ, 
అసూయాహంకారాలనూ, నిర్ణ క్యెస్నీ సావిత్రి సమ్మగంగా 
చిత్రించింది. దేవలోకంలో ఈమెచేసిన నృత్యం మరువ 
రానిది. మాలి పాత్రలోని నిండుతనాన్నీ, గాంభీర్యాన్నీ, 
పరిపక్వతనూ రంగారావు చాలాబాగా వ్య క్రీకరించాడు. 
దొరస్వామీ, బు ష్యేంద్రమణీ గౌరి తండ్రిగానూ 
సవతితల్లిగానూ నిర్దుష్ట మైన నటనను ప్రదర్శించారు. 
బుజ్జాయి హాస్యపాత్రను ధరించికూడా బాలకృష్ణ తాను 
హాస్యంకొ రకు ఉన్నాననేభావం అణుమాత్ర మైనా se 
ఆ పాత్రలో లీనమై, దాని సహజ పేరణలనూ, కష్టసుఖా 
లనూ వంక పెట్టబానికి వీఎలేకుండా నటించాడు. రొజుగా 
శ్రీవత్సా, హ్‌ వెంకుమాంబా, కింకరులుగా పద్మనాభం, 
BT! శర్మా, ఆళాదేవిగా సూర్యకా ౦త౦ మరి 
డన్నగా సి. వి. వి. పంతులూ, బాలచందన్‌గా అన్న 
పూర్ణా, రాజగురుపుగా మాధవి పెద్ది సత్యం, దాసిగా సరళా, 
ఇంద్రుడూ, ఇంద్రాణిగా ఆర్‌. నాగేశ్వరరావు, తిలకం 
ఎంతో తృ ప్తికరంగా నటించారు. 
ని ర్మా తలు 

వీటన్నిటి వెనుక వెన్నెముకగా ఉండినది కె, కామేశ్వర 
రావుగారి దర్శకత్వం, ప్రసాద్‌ గారి పర్యవేక్షణ. చంద్ర 
హారం” లాంటి చిత్రం తయారుకావాలంసహే దానికి 
పునాదిగా ఎంతో భావనా, కూర్ప్చూ అవసరం. కళాసృష్టిలో 
ఏదీ యాదృచ్చికంగా జరగదు. ఒకటి రెండు అంశాలు 
సంభవమైనా వాటికి మిగిలిన అంశాలతో అన్వయం 
ఉండదు. గొప్ప నిర్మాణం వెనుక గొప్ప ఇంజసీర్లున్నట్టుగా 
య్‌ చంద్రహారం” చిత్రాన్ని ఒక ఉత్తమమైన కళావస్తువుగా 
భావనచేసి రూపకల్పన చేసిన ఖ్యాతి ఈ ఇరువురికీ దక్కు 
తుంది. అందులో కా మేశ్వరరావుగారు, సీపు రచన 
లోనూ _సహదర్శకత్వంలోనూ దీర్ష కాలానుభవం కల 
వారైనా దర్శకత్వానికి రావటం ఇదే ప్రారంభం, వారికీ 
చిత్రం గొప్ప విజయం, 


Cao 


నమస మ పం ముంపు. 

ఈ చిత్రనిర్మాణానికి దోహదంచేసి దానిని సాధ్యం చేసిన 
నిర్మాతలు నాగిరెడ్డి, చక్రపాశిగార్లు. ఈ జంట నిర్మాతల 
ఖ్యాతి 1950 లో “షాపుకారు ”” విడుదల అయిన నాటి 
నుండి ఒకొక్క మెపే ఎక్కివస్తున్నది. వీరి “ పాతాళ 
భైరవి”, “ పెళ్ళిచేసిచూడు ” చిత్రాలు దక్షిణభారత చరి 
త్రలో కోత్త అధ్యాయాలు సృష్టించాయి. కాని “చంద్ర 
హారం ” వీటన్నిటినీ తలవన్ని ఒక కొ త్తశకాన్ని ప్రారం 
భించ జాలినదిగా కనిపిస్తోంది. 

ప్రయోజ నం 

“చంద్రహారం ” చూసే (ప్రేక్షకులు చక్కని ఫొటో 

గ్రఫీ, అద్భుత మైన సెటింగులూ, హాయిగొల్సే పాటలూ, 


అద్భుత మైన హాన్యమూ, అపూర్వమైన దృశ్యాలూ, 


ఆనందకర మైన నృత్యాలూ, అసమానమైన నటనా చూసి 


ఆనందిస్తారు. దాని కెటువంటి వందేహయమారేవు, కాని 
థిమేటరులోనుంచి బయటికివచ్చాక వారు వెంటబెట్టుకు 
పోయేదేమిటి ? 

“ ఆదృష్టవంతుణ్జి చెడగొట్టలేరు, eg బాగుచేయ 
లేరు”. అంటాడు నీకేపరాయుడు. “ అంతా విధి చేతిలో 
ఉంది” అంటాడు మహారాజు. కాని చిత్రంలోని నీతి 
ఇంతకన్న లోతై నదిగా కనిపిస్తుంది. మహారాజు విధిని 
నమ్ముకుని ఉన్నవాడే అయినా యువరాజు పెళ్ళికొరకు 
యత్నించకపోలేదు. నానాదేశ రాజకన్యల పటాలు తెప్పిం 
చాడు, ఆప్రయత్నం విఫలమయితే కొడుకును దేశయాత్ర 
పంపాడు. అట్లాగే చందన్‌ కూడా తన ఊహా. వందరికోనం 
చాలా ప్రయాసపడ్డాడు. ధూమకేతు సింహాసనం ఎక్క 
సిక్షేపరాయుడు ధూమకేతు “-బహిరంగమంత్రి * 
కావటానికీ నానా అగచాట్లూ పడ్డారు. 

అంతా విధివిలాసమేనని నిక్షేపరాయు డన్నప్పటికీ విధి 
విలాసంవల్ల ధూమశేతుకు సింహాసనం రాలేదు. గౌరి 
బుజ్జాయిని ' "పెళ్ళాడలేదు. చిత్రంలో చివరకు నై తిక శ క్రులే 
నెగ్గాయి, మంచితనమే జయించింది. ఆఖరుకు స్వర్గంలో 
దొష్ట్యం శిక్షించబడింది. 

* చంద్రహారం” చిత్రం మంచితనాన్ని సమర్జిస్తుంది. 

చిత్రంలో పదవీవ్యామోహమూ, రాజకీయపు కెత్తులూ 
పరిహసించబడ్డాయి. ధూమకేతు వెర్రివెంగళాయిలాగా కని 
పిస్తాడు. అతిను ఆ పదవికి తగనివాడై తే కావచ్చుగాని 
వెర్రివెంగళాయికా నిర్లిప్తంగా తా అర్హ తలేని 
పదవికి అర్రులుచాచే వారంతా వెర్రి "వెంగళాయిల్లాగే 


కూడా దే 


జనవరి 1954 


కనిపిస్తారు, వీరివల్ల సజ్జనులకూ, అమాయకులకూ ఎంత 
ప్రమాదం ఉన్పదీకాడా. ఈ చిత్రం నిరూపిస్తుంది. ఏ 
దేవేంద్రుడోవచ్చి ధూమకేతు నిక్షేపరాయుళ్ళ యిత్నాలను 
భగ్నంచేశాడు గనక ఈ నీతి వాస్తవమైనది కాదనుకో 
నవసరంలేదు. అచల చంచలతో అన్నట్టు, మానవులకు 
వేరే మహిమలంటూ లేవు, దేవతల మహిమలన్నీ వారివే. 
దేవేంద్రుడు “చంద్రహారం "లో ప్రదర్శించే శ క్రికితుల్య 
మైన మానవశక్తులు లేకపోలేదు. 
అన్ని విధాలా “చంద్రహారం ' ఒక మహత్తర కల్పన, 
అద్భుత రచన, అపూర్వ నిర్మాణం. ఈ చిత్రం అన్ని 
రకాల యేక్షకులకూ, అన్ని అభిరుచులవారికీ అమిత మైన 
ఆనందాన్ని చేకూర్చగలదని విశ్వ సిస్తున్నాం. ళీ 


నృత్యదర్శకులు పసుమర్తి కృష్ణ మూర్తి 


